

आईपीएल क्रिकेट मैच पर सट्टा लगाते हुए 9 सटोरिये पुलिस के हत्थे चढ़े

जयपुर पुलिस कमिश्नरेट की स्पेशल टीम ने सांगानेर सदर और मुरलीपुरा क्षेत्र में दबिश दी

जयपुर (कासं)। इंडियन प्रीमियर लीग (आईपीएल) के रोमांच के बीच राजधानी जयपुर में ऑनलाइन सट्टेबाजी के खिलाफ पुलिस ने बड़ी कार्रवाई करते हुए दो अलग-अलग ठिकानों पर छापेमारी कर नौ सटोरियों को गिरफ्तार किया है। कमिश्नरेट की स्पेशल टीम (सीएसटी) ने सांगानेर सदर और मुरलीपुरा थाना क्षेत्रों में दबिश देकर राजस्थान रॉयल्स और दिल्ली कैपिटल्स के मैच पर ऑनलाइन सट्टा संचालित कर रहे गिरोह का भंडाफोड़ किया।



आईपीएल क्रिकेट मैच पर सट्टा लगाने वाले युवकों को पुलिस ने दबोचा।

पुलिस कमिश्नर सचिन मित्तल के निर्देशन और विशेष पुलिस आयुक्त (ऑपरेशन) ओमप्रकाश के मार्गदर्शन में पुलिस उपायुक्त अपराध संज्ञीय ने यह कार्रवाई की गई। पुलिस ने आरोपियों के कब्जे से 20 मोबाइल फोन, एलईडी टीवी, सट्टे के हिसाब-किताब की डायरियां, दो लजरी वाहन, एक मोटरसाइकिल और नकदी बरामद की है। प्रारंभिक जांच में रजिस्ट्रारों में करोड़ों रुपए के लेनदेन का हिसाब सामने आया है।

विशेष पुलिस कमिश्नर ओमप्रकाश ने बताया कि सीएसटी को सूचना मिली थी कि सांगानेर सदर थाना इलाके की जेडीए कॉलोनी गोविंदपुरा में दुकान के ऊपर बने कमरे में आईपीएल मैचों पर ऑनलाइन सट्टा चलाया जा रहा है। सूचना पर पुलिस टीम ने दबिश दी तो

वहाँ आरोपी राजस्थान रॉयल्स और दिल्ली कैपिटल्स के मैच पर एप के जरिए ऑनलाइन दांव लगावा रहे थे। जांच में सामने आया कि आरोपी बुकियों उत्तम सैनी, निरंजन शर्मा और भगवान शर्मा से लाइन लेकर सट्टेबाजी कर रहे थे। पुलिस ने मौके से धर्म सिंह चौधरी निवासी शिकारपुरा जयपुर, रोशन चौधरी निवासी शिकारपुरा जयपुर, महेंद्र चौधरी निवासी शिकारपुरा जयपुर, अजीत चौधरी निवासी सांयपुरा जयपुर, गिराज चौधरी निवासी राहोली टोंक तथा सूर्यप्रकाश चौधरी निवासी रणवा की ढाणी जयपुर को गिरफ्तार किया। पुलिस ने इनके कब्जे से 15 मोबाइल फोन, तीन रजिस्ट्रार, दो लजरी वाहन,

एक बाइक, कैलकुलेटर और 1.27 लाख रुपए नकद जब्त किए हैं। आरोपियों के खिलाफ बीएनएस, आईटी एक्ट और आरपीजीओ एक्ट के तहत मामला दर्ज किया गया है।

वहीं दूसरी कार्रवाई मुरलीपुरा थाना इलाके के विजयवाडी क्षेत्र में की गई, जहां आरोपी पुलिस से बचने के लिए मकान के भीतर ऑनलाइन सट्टेबाजी का नेटवर्क संचालित कर रहे थे। पुलिस ने मौके से योगेश जैन उर्फ पिप्लू और संजय जैन को गिरफ्तार किया। दोनों आरोपी सौरभ और अभिषेक नामक बुकियों से लाइन लेकर एप के जरिए सट्टा संचालित कर रहे थे। पुलिस ने इनके कब्जे से पांच मोबाइल फोन, एक एलईडी टीवी, जियो फाइबर सेटअप बॉक्स

- आरोपियों के कब्जे से 20 मोबाइल फोन, एलईडी टीवी, सट्टे के हिसाब-किताब की डायरियां, दो लजरी वाहन, एक मोटरसाइकिल और नकदी बरामद की है।
- प्रारंभिक जांच में आरोपियों से जब्त रजिस्ट्रार में करोड़ों रुपए के लेनदेन का हिसाब सामने आया है।

और हिसाब-किताब का रजिस्ट्रार बरामद किया है। दोनों आरोपियों से पूछताछ जारी है और पुलिस अब पूरे नेटवर्क से जुड़े अन्य सटोरियों व ऑनलाइन गिरोह के तार खंगालने में जुटी है। पुलिस अधिकारियों के अनुसार आईपीएल सीजन के दौरान ऑनलाइन सट्टेबाजी का कारोबार तेजी से फैलता है और सटोरिए डिजिटल प्लेटफॉर्म के जरिए युवाओं को इस अवैध कारोबार में फंसा रहे हैं। जयपुर पुलिस ने आमजन से अपील की है कि किसी भी प्रकार की अवैध सट्टेबाजी या ऑनलाइन जुए की सूचना तुरंत पुलिस को दें।

42 बीघा भूमि विवाद में हाईकोर्ट ने एकलपीठ के आदेश पर लगी रोक हटाई

जयपुर (कासं)। राजस्थान हाईकोर्ट की खंडपीठ ने बी-2 बाईपास पर स्थित 42 बीघा भूमि से जुड़े मामले में गत 21 अप्रैल को एकलपीठ के आदेश पर लगाई अपनी रोक को हटा दिया है। इसके साथ ही अदालत ने मामले की सुनवाई प्रोम्पावकाश के बाद तय की है। एक्टिंग सीजे एसपी शर्मा और जस्टिस आशुतोष कुमार की खंडपीठ ने यह आदेश श्रीराम कॉलोनी-बी विकास समिति की ओर से दायर अपील पर सुनवाई करते हुए दिए। एकलपीठ ने गत 9 अप्रैल को इस भूमि को आवासन मंडल की मानते हुए विकास समिति व अन्य की याचिकाओं को खारिज कर दिया था।

सुनवाई के दौरान खंडपीठ के समक्ष आवासन मंडल की ओर से अधिवक्ता दिनेश यादव ने कहा कि क्षेत्र में आवासन मंडल की जमीन पर बसी कॉलोनियों के संबंध में हाईकोर्ट ने अतिक्रमण हटाने के आदेश दे रखे हैं।

- एकलपीठ ने गत 9 अप्रैल को इस भूमि को आवासन मंडल की मानते हुए विकास समिति व अन्य की याचिकाओं को खारिज कर दिया था।
- सुनवाई के दौरान खंडपीठ में अधिवक्ता दिनेश यादव ने कहा कि क्षेत्र में आवासन मंडल की जमीन पर बसी कॉलोनियों के संबंध में हाईकोर्ट ने अतिक्रमण हटाने के आदेश दे रखे हैं। ऐसे में एकलपीठ की ओर से दिए आदेश के खिलाफ स्टे देना उचित नहीं है। इस पर अदालत ने पूर्व में दिए स्टे को हटा दिया है। वहीं अदालत ने मामले में महमूद आलम को पक्षकार बनाया है। गौरतलब है कि एकलपीठ ने इस जमीन को लेकर जेडीए की ओर से 29 मई 1995 को दी गई योजना स्वीकृत

ऐसे में आवासन मंडल की इस जमीन पर एकलपीठ की ओर से दिए आदेश के खिलाफ स्टे देना उचित नहीं है। इस पर अदालत ने पूर्व में दिए स्टे को हटा दिया है। वहीं अदालत ने मामले में महमूद आलम को पक्षकार बनाया है। गौरतलब है कि एकलपीठ ने इस जमीन को लेकर जेडीए की ओर से 29 मई 1995 को दी गई योजना स्वीकृत

मनीषा ए.अग्रवाल के गीत की सराहना



जयपुर । प्रधानमंत्री नरेंद्र मोदी की हालिया नीदरलैंड यात्रा के दौरान राजस्थान की प्रसिद्ध गायिका मनीषा ए अग्रवाल के एक गीत ने अंतरराष्ट्रीय मंच पर राज्य की समृद्ध सांस्कृतिक विरासत को नई पहचान दिलाई। हेग में प्रधानमंत्री के स्वागत के लिए आयोजित एक विशेष प्रस्तुति में मनीषा ए अग्रवाल का भावपूर्ण गीत पद्यारो महारे देस प्रस्तुत किया गया। स्वागत कार्यक्रम के अंतर्गत प्रस्तुत इस सांस्कृतिक कार्यक्रम को प्रधानमंत्री मोदी द्वारा राजस्थान की समृद्ध विरासत को अपनी मधुर संगीतात्मक प्रस्तुति के माध्यम से प्रदर्शित करने के लिए सराहा गया। इस पहल को मुख्यमंत्री भजनलाल शर्मा ने भी अपनी आधिकारिक हैंडल पर साक्षात्कर सम्मान दिया। वर्ष 2011 में पहली बार जारी हुए इस गीत में संगीत जगत जानजीत सिंह, उस्ताद सुल्तान खान, गणित विश्व मोहन भट्ट, मनीषा ए अग्रवाल, संगीत निर्देशक रवि पवार, रूपकुमार राठीड, उस्ताद अहमद हुसैन, उस्ताद मोहम्मद हुसैन, सलील भट्ट, मोहम्मद वकील, गुलामों, अन्वर खान और गाजी खान जैसे दिग्गज ने अपनी कला का योगदान दिया था।

अपहरण और मारपीट के मामले में तीन साल से फरार आरोपी गिरफ्तार

जयपुर (कासं)। जवाहर सर्किल थाना पुलिस ने अपहरण और मारपीट के एक पुराने मामले में तीन साल से फरार चल रहे आरोपी को मोहित कुमार शर्मा को किशनगढ़ जिला अजमेर से गिरफ्तार किया। पुलिस उपायुक्त जयपुर पूर्व रंजीता शर्मा ने बताया कि लंबित मामले में फरार आरोपियों की धरकड़ के लिए अतिरिक्त पुलिस उपायुक्त आलोक कुमार सिंघल और सहायक पुलिस उपायुक्त विनोद शर्मा के निर्देशन में जवाहर सर्किल थाना प्रभारी महेश चंद्र के नेतृत्व में विशेष टीम गठित की गई थी।



आरोपी मोहित कुमार

पुलिस उपायुक्त जयपुर पूर्व ने बताया कि मामला 15 अगस्त 2023 का है, जब परिवारी गौरव गौड़ ने रिपोर्ट दर्ज कराई थी कि फोर्टिस हॉस्पिटल के पास चाय पीकर लौटते समय सफेद स्कॉर्पियो में आए कुछ युवकों ने उसका अपहरण कर लिया। आरोपियों ने उसके साथ मारपीट की और 50 हजार रुपए की मांग की। विरोध करने पर उसके सिर पर बीयर की बोतल से हमला किया गया। इसके बाद आरोपी उसे उसके फ्लैट पर ले गए, जहां से लैपटॉप, टीवी, होम थिएटर, मोबाइल फोन, नकदी और दस्तावेज लूट लिए। बाद में आरोपियों ने उसे पत्रिका गेट के पास छोड़ दिया। मामले में जवाहर सर्किल थाने में विभिन्न धाराओं में प्रकरण दर्ज किया गया था।

'ईडब्ल्यूएस लाभ से नहीं कर सकते वंचित'

जयपुर । राजस्थान हाईकोर्ट ने नर्सिंग ऑफिसर भर्ती से जुड़े मामले में एक फैसले में कहा है कि दूसरे राज्य से राजस्थान में ईडब्ल्यूएस के आधार पर केवल लोकेशन बदलने पर प्रार्थन्या को ईडब्ल्यूएस कैटेगरी से वंचित नहीं किया जा सकता। वहीं राज्य सरकार को कहा है कि वह प्रार्थन्या को 20 दिन में पद पर नियुक्ति दे। जस्टिस आनंद शर्मा ने यह आदेश कर्णा सरकार की याचिका पर दिए। याचिका में अधिवक्ता एसके सिंघानिया ने बताया कि प्रार्थन्या का विवाह राजस्थान निवासी से हुआ था। उसने नर्सिंग ऑफिसर भर्ती में भाग लिया और ईडब्ल्यूएस प्रमाण-पत्र हरियाणा राज्य का पेश किया, लेकिन

भर्ती एजेंसी ने हरियाणा राज्य के ईडब्ल्यूएस प्रमाण-पत्र को मानने से मना कर दिया। इसे हाईकोर्ट में चुनौती देते हुए कहा गया कि अदालत ने मनीषा देवी के मामले में गत एक अप्रैल को ही इस संबंध में उचित आदेश दिया है। इसमें स्पष्ट किया है कि केवल शादी के आधार पर प्रदेश बदलने पर ईडब्ल्यूएस का लाभ देने से मना नहीं किया जा सकता। इस आदेश को राज्य सरकार ने विशेष अपील याचिका के जरिए खंडपीठ में भी चुनौती दी थी, लेकिन उसकी अपील खारिज हो चुकी है। ऐसे में प्रार्थन्या को ईडब्ल्यूएस कैटेगरी का लाभ देते हुए नर्सिंग ऑफिसर के पद पर नियुक्ति दिलाई जाए।

लाखों रुपए के जेवरात सहित नकबंजन गिरफ्तार

जयपुर। हरमाडा थाना पुलिस ने सूने मकानों को निशाना बनाकर लाखों रुपए के जेवरात चोरी करने वाले शांतिर नकबंजन को गिरफ्तार करने में सफलता हासिल की है। आरोपी दिनेश उर्फ धन्या निवासी विजय नगर, दौलतपुरा रोड, हरमाडा को पुलिस ने गिरफ्तार कर उसके कब्जे से चोरी किए गए लाखों रुपए के जेवरात बरामद किए हैं। मामले में उसका साथी अजय अभी फरार है, जिसकी तलाश जारी है।

पुलिस उपायुक्त जयपुर पश्चिम प्रशांत किरण ने बताया कि शांतिनगर-4, बैनाड रोड निवासी विकास मिश्रा ने हरमाडा थाने में घर में चोरी की रिपोर्ट दर्ज कराई थी। परिवारी परिवार सहित इटावा गया हुआ था। इसी दौरान पड़ोसी ने फोन कर घर के ताले टूटे होने की सूचना दी। वापस लौटने पर घर का मुख्य गेट, कमरों और अलमारी के लॉक टूटे मिले तथा अलमारी में रखे सोने-चांदी के जेवरात चोरी पाए गए। चोरी गए सामान में सोने के झुमके, लॉन्ग, हार, चांदी की पायजेब सहित लाखों रुपए के कीमती आभूषण शामिल थे। मामले की गंभीरता को देखते हुए अतिरिक्त पुलिस उपायुक्त राजेश गुप्ता, सहायक पुलिस आयुक्त चौमू गुलोक कुमार तथा थानाधिकारी उदय सिंह के नेतृत्व में विशेष टीम गठित की गई। पुलिस टीम ने घटनास्थल और आसपास लगे 30 से 40 सीसीटीवी कैमरों की फुटेज खंगाली। तकनीकी जांच और संदिग्धों से पूछताछ के बाद पुलिस आरोपी दिनेश उर्फ धन्या तक पहुंची और उसे गिरफ्तार कर लिया। पूछताछ में सामने आया कि आरोपी नशे का आदी है और नशे व ऐंश-मौज के खर्च पूरे करने के लिए चोरी की वारदातों को अंजाम देता था।

तेज रफ्तार वाहन की टक्कर से महिला लेक्चरर की मौत, पति गंभीर घायल

जगतपुरा में सीबीआई फाटक के पास 'हित-एंड-रन' का मामला

जयपुर (कासं)। रामनगरिया थाना इलाके में दर्दनाक हिट एंड रन हादसे में एक महिला लेक्चरर की मौत हो गई, जबकि उनके पति घायल हो गए। हादसे के बाद चालक वाहन सहित मौके से फरार हो गया। पुलिस ने मामला दर्ज कर अज्ञात वाहन और चालक की तलाश शुरू कर दी है। हेड कांस्टेबल नाहर सिंह ने बताया कि मृतका भावना वशिष्ठ (40) पत्नी मुकुल निवासी आनंद विहार रेलवे कॉलोनी जगतपुरा थीं, जो एक निजी कॉलेज में लेक्चरर के पद पर कार्यरत थीं। रिविwar देर रात वह पति के साथ खाना खाने के बाद टहलने निकली थीं। सीबीआई फाटक के पास पीछे से तेज रफ्तार वाहन ने दंपती को जोरदार टक्कर मार दी। हादसे में दोनों सड़क पर गिरकर गंभीर

- रविवार रात खाना खाने के बाद सड़क पर टहल रहे थे दंपति

बेकाबू कार पलटने से होटल संचालक की मौत

जयपुर। करणी विहार थाना क्षेत्र में रविवार-सोमवार की मध्यरात्रि तेज रफ्तार का कहर देखने को मिला, जहां सिरसी रोड पर बेकाबू कार पलटने से एक होटल संचालक की मौत हो गई, जबकि कार चालक घायल हो गया। हादसे के बाद कार में सवार अन्य युवकों ने खिड़कियों से बाहर निकलकर अपनी जान बचाई। एसआई ओमप्रकाश ने बताया कि हादसे में पलसाना (सीकर) निवासी 26 वर्षीय सुरेंद्र सिंह शेखावत की मौत हो गई। सुरेंद्र सिरसी रोड स्थित सैफरॉन होटल का संचालन करते थे। रविवार रात करीब 12 बजे वह अपने दोस्तों के साथ दो गाड़ियों में 200 फीट बाइपास की ओर जा रहे थे। इसी दौरान जयपुर बेकरी के सामने तेज रफ्तार कार डिव्वाइडर से बचने के प्रयास में अनियंत्रित होकर पलट गई। हादसे के समय कार की रफ्तार 100 किलोमीटर प्रति घंटा से अधिक बताई जा रही है। कार पलटते ही मौके पर अफरा-तफरी मच गई और आसपास के लोग मौत के पद पर चुरचुरे हुए। सुरेंद्र ड्राइवर के पास वाला सौंप पर बैठे थे। हादसे के बाद कार में सवार पांच अन्य युवकों ने खिड़कियों से बाहर निकलकर अपनी जान बचाई। साथियों

और स्थानीय लोगों की मदद से गंभीर घायल सुरेंद्र सिंह शेखावत और कार चालक अशोक बिरनोई (26) निवासी जोधपुर को अस्पताल पहुंचाया गया, जहां चिकित्सकों ने सुरेंद्र को मृत घोषित कर दिया। वहीं घायल चालक अशोक का उपचार जारी है। पुलिस ने मामला दर्ज कर दुर्घटना के कारणों की जांच शुरू कर दी है।

स्टंट के दौरान बेकाबू कार बेकरी में घुसी, पांच घायल

जयपुर। राजधानी में तेज रफ्तार और स्टंटबाजी एक बार फिर हादसे का कारण बन गई। करणी विहार क्षेत्र में रविवार देर रात सिरसी रोड स्थित विमानवाला इलाके में स्टंट कर रही तेज रफ्तार कार अनियंत्रित होकर पलट गई और सड़क किनारे स्थित एक बेकरी में जा घुसी। हादसे में कार सवार पांच युवक घायल हो गए, जिनमें एक की हालत गंभीर बताई जा रही है। करणी विहार थानाधिकारी हवा सिंह यादव ने बताया कि युवक तेज गति से कार दौड़ाते हुए स्टंट कर रहे थे।

हाईटेक आईपीएल क्रिकेट सट्टे का भंडाफोड़ किया

1.90 लाख नकदी सहित बुकी गिरफ्तार

हाईकोर्ट टीवी पर लाइव आईपीएल मैच चल रहा था और आरोपी मोबाइल फोन के जरिए हर गेंद और रन पर हार-जीत के दांव लगावा रहा था। कमरे में नकदी, मोबाइल फोन, एटीएम कार्ड, बैंक पासबुक, चेकबुक और हिसाब-किताब की डायरियां बिखरी पड़ी थीं। पुलिस ने तत्काल कार्रवाई करते हुए आरोपित विष्णु कुमार शर्मा (45) निवासी अचरोल थाना चंदवाजी जिला जयपुर ग्रामीण को मौके से गिरफ्तार किया। वहीं तलाशी के दौरान पुलिस ने आरोपी के कब्जे से 1.90 लाख नकद, तीन एंड्रॉइड मोबाइल, दो साधारण मोबाइल, 40 इंच की एलईडी टीवी, विभिन्न बैंकों के 8 एटीएम कार्ड, 7 बैंक पासबुक, 4 चेकबुक तथा सट्टे के हिसाब-किताब की मुछा डायरी बरामद की।

पुलिस के अनुसार आरोपी मोबाइल एप्स और डिजिटल प्लेटफॉर्म के जरिए लोगों से ऑनलाइन सट्टा खिलवा रहा था। प्रारंभिक जांच में सामने आया है कि वह लंबे समय से इस अवैध कारोबार में सक्रिय था और आईपीएल मैचों के दौरान लाखों रुपए का लेनदेन कर रहा था। पुलिस ने आरोपी के खिलाफ जुआ अधिनियम एवं भारतीय न्याय संहिता (बीएनएस) की धाराओं में मामला दर्ज कर जांच शुरू कर दी है। अब पुलिस आरोपी के नेटवर्क, बैंक खातों, मोबाइल डेटा और उससे जुड़े अन्य सटोरियों की जानकारी जुटाने में लगी है।

साार-समाचार भानू प्रताप सिंह राजावत बने अध्यक्ष



जयपुर । अमर नगर सी विकास समिति खातीपुरा के चुनाव 17 मई को सम्पन्न हुए। निर्वाचन प्रक्रिया के उपरांत समिति की नई कार्यकारिणी का गठन किया गया, जिसमें भानु प्रताप सिंह राजावत को अध्यक्ष, मदन लाल जाट को उपाध्यक्ष, राज कमल छीपा को सचिव, रामेश्वर जाट को कोषाध्यक्ष चुना गया। इसके अतिरिक्त समिति द्वारा 11 कार्यकारिणी सदस्यों को भी मनोनीत किया गया, जो समिति के विभिन्न विकाससामक एवं सामाजिक कार्यों में सक्रिय भूमिका निभाएंगे। समिति के संरक्षक के रूप में बाबू लाल यादव को नामित किया गया। कार्यवाही में समिति के पूर्व अध्यक्ष दिलीप सिंह भाटी विशेष आमंत्रित सदस्य के रूप में उपस्थित रहे। चुनाव सम्पन्न होने के उपरांत चुनाव अधिकारी नंद किशोर चौधरी द्वारा नवनिर्वाचित पदाधिकारियों एवं कार्यकारिणी सदस्यों को पद एवं गोपनीयता की शपथ दिलाई गई।

सांस्कृतिक विरासत प्रशिक्षण शिविर शुरू



जयपुर। अंतरराष्ट्रीय संग्रहालय दिवस के अवसर पर सोमवार को सिटी पैलेस में एक माह के सांस्कृतिक विरासत प्रशिक्षण शिविर का उद्घाटन हुआ। शिविर का उद्घाटन जयपुर के हिज हानेस महाराजसिंह प्रयाग सिंह ने वैदिक मंत्रोच्चारण के बीच दीप प्रज्वलित कर किया। यह शिविर 18 जून तक महाराजा सवाई मान सिंह द्वितीय संरक्षणविद्या, रंगरीत स्टूडियो एवं सरस्वती कला केंद्र के संयुक्त तत्वावधान में आयोजित किया जा रहा है। इस अवसर पर राजपरिवार प्रमुख सारसिंह ने कहा, इस शिविर का उद्देश्य युवाओं, विद्यार्थियों और कला प्रेमियों को राजस्थान की पारंपरिक कला, संगीत, नृत्य, भाषा और समृद्ध सांस्कृतिक विरासत से जोड़ना है। गुरु-शिष्य परंपरा की भावना के साथ आज सभी गुरु और शिष्य यहां सीखने और सिखाने के उद्देश्य से एकत्रित हुए हैं। शिविर संयोजक एवं वैदिक चित्रकार रामू रामदेव ने बताया कि इस शिविर में देश के प्रतिष्ठित कलाकार, विद्वान एवं प्रशिक्षक विभिन्न विधाओं का प्रशिक्षण देंगे। सप्ताह के पांच दिन, सोमवार से शुक्रवार नियमित प्रशिक्षण सत्र आयोजित होंगे, जबकि शनिवार एवं रविवार को विशेष कार्यशालाएं एवं पारंपरिक कलाओं पर आधारित गतिविधियां आयोजित की जाएंगी।

दंत चिकित्सा शिक्षा पर कार्यक्रम



जयपुर । सतत दंत चिकित्सा शिक्षा कार्यक्रम सोमवार को जयपुर स्थित एक होटल में आयोजित हुआ। कार्यक्रम का शुभारंभ मुख्य अतिथि डॉ. अमनदीप सिंह कपूर, आईपीएस ने दीप प्रज्वलित के साथ किया। डॉ. कपूर ने पुलिस और चिकित्सा सेवाओं के बीच समानताओं पर प्रकाश डाला, जो समाज में स्वस्थ व्यक्तिों और समाज की रक्षा के लिए कार्य करती हैं। उन्होंने व्यावसायिक जीवन में सतत शिक्षा के महत्व पर बल दिया और स्वास्थ्य पेशेवरों के बीच साहजक अपराध की रोकथाम पर भी अपने विचार साझा किए। डॉ. अशोक धोबले, महाराष्ट्र, आईडीए मुमुक्षालय, मुंबई और डॉ. भगवान दास राय, अध्यक्ष, आईडीए राजस्थान राज्य ने ऑनलाइन माध्यम से सभा को संबोधित किया। पूर्व अध्यक्ष डॉ. प्रदीप जैन एवं डॉ. विनोद विहाणी ने अपनी उपस्थिति और आशीर्वाद से कार्यक्रम की शोभा बढ़ाई। मंच पर डॉ. एच एल गुप्ता, अध्यक्ष आरएसडीसी; डॉ. संकल्प मित्तल, रजिस्ट्रार आरएसडीसी; डॉ. मनोज अग्रवाल, डीन, फैकल्टी ऑफ डेंटिस्ट्री, आरएयूएसएस; डॉ. नरेंद्र पेडियार, प्राचार्य, एमजी डेंटल कॉलेज; साथ ही आईडीए जयपुर ग्रेटर शाखा के डॉ. प्रशांत भारद्वाज और डॉ. सुनील रावण उपस्थित रहे। बाइबर, सीकर, कोटा, बुंदेल, भरतपुर, धौलपुर, कोटपतली सहित राजस्थान के विभिन्न जिलों से 100 से अधिक प्रतिनिधियों ने कार्यक्रम में भाग लिया। नई दिल्ली से आए वक्ता डॉ. दिवज खुल्लर ने फुल माउथ हिटैबिलिटीशन पर सार्वभौमिक सत्र प्रस्तुत किया और चिकित्सकों को नवीनतम क्लिनिकल तकनीकों से अवगत कराया। कार्यक्रम का संचालन डॉ. सुधांशु भटनगर और डॉ. सारिका शेखावत द्वारा किया गया।